

It-tlaqqigh tal- Konferenza Intergovernattiva: opinjoni tal-Parlament Ewropew

Rizoluzzjoni tal-Parlament Ewropew tal-11 ta' Lulju 2007 dwar it-tlaqqigh tal-Konferenza Intergovernattiva (IGC): l-opinjoni tal-Parlament Ewropew (Artikolu 48 tat-Trattat UE) (11222/2007 – C6-0206/2007 – 2007/0808(CNS))

Il-Parlament Ewropew,

- wara li kkunsidra l-Artikolu 48(2) tat-Trattat UE, skond liema artikolu gie kkonsultat mill-Kunsill (C6-0206/2007),
- wara li kkunsidra t-Trattat ta' l-Unjoni Ewropea u t-Trattat li jistabbilixxi l-Komunità Ewropea,
- wara li kkunsidra t-Trattat li jistabbilixxi Kostituzzjoni għall-Ewropa ffirmat f'Ruma fid-29 ta' Ottubru 2004 (minn issa 'l quddiem immsejha bhala “it-Trattat Kostituzzjonali”),
- wara li kkunsidra l-Karta tad-Drittijiet Fundamentali ta' l-Unjoni Ewropea kif iffirmata u mħabbra f'Nizza fis-7 ta' Diċembru 2000,
- wara li kkunsidra d-Dikjarazzjoni ta' Laeken tal-15 ta' Diċembru 2001 dwar il-gejjieni ta' l-Unjoni,
- wara li kkunsidra d-Dikjarazzjoni ta' Berlin tal-25 ta' Marzu 2007 fl-okkażjoni tal-hamsin anniversarju ta' l-iffirmar tat-Trattati ta' Ruma,
- wara li kkunsidra r-rizoluzzjonijiet tiegħu tat-12 ta' Jannar 2005 dwar it-Trattat li jistabbilixxi Kostituzzjoni għall-Ewropa¹ u tas-7 ta' Ġunju 2007 dwar il-pjan direzzjonali tal-proċess kostituzzjonali ta' l-Unjoni²,
- wara li kkunsidra r-rizoluzzjoni tal-Kumitat Ekonomiku u Soċjali Ewropew tat-30 ta' Mejju 2007 dwar il-pjan direzzjonali għall-proċess kostituzzjonali u l-opinjoni tal-Kumitat tar-Reġjuni tas-6 ta' Ġunju 2007 dwar it-tnedija mill-ġdid tal-proċess ta' riforma ta' l-Unjoni Ewropea bi thejjija għall-Kunsill Ewropew tal-21 u tat-22 ta' Ġunju 2007,
- wara li kkunsidra l-laqgħa parlamentari kongunta dwar il-gejjieni ta' l-Ewropa li saret fil-11 u fit-12 ta' Ġunju 2007 fi Brussell,
- wara li kkunsidra l-Konkluzjonijiet tal-Presidenza tal-Kunsill Ewropew li saru fi Brussell fil-21 u fit-22 ta' Ġunju 2007 li jistabbilixxu l-mandat għall-Konferenza Intergovernattiva,
- wara li kkunsidra r-rapport tal-Kumitat għall-Affarijiet Kostituzzjonali (A6-0279/2007),

¹ ĠU C 247 E, 6.10.2005, p. 88.

² *Testi Adottati*, P6_TA(2007)0234.

Billi:

- A. sentejn ta' riflessjoni dwar il-gejjieni ta' l-Ewropa kkonfermaw il-htieġa li jiġi ssalvagwardjat u mtejjeb il-kontenut ta' l-innovazzjonijiet tat-Trattat Kostituzzjonali f'termini ta' demokrazija, effiċjenza u trasparenza sabiex jiġi żgurat il-funzjonament xieraq ta' l-Unjoni Ewropea kif ukoll biex jissahħu d-drittijiet taċ-ċittadini tagħha u l-irwol tagħha fid-dinja,
 - B. din l-opinjoni hija kondiviza b'mod wiesgħa mil-parlamenti nazzjonali ta' l-Istati Membri u l-Parlament Ewropew, li r-rappreżentanti tagħhom fasslu l-bażi ta' dawn l-innovazzjonijiet fl-ambitu tal-Konvenzjoni inkarigata bit-tfassil tal-Karta tad-Drittijiet Fundamentali u fl-ambitu tal-Konvenzjoni Ewropea, C. il-Kunsill Ewropew ta' Ġunju 2007 qabel dwar it-tlaqqiġ tal-' Konferenza Intergovernattiva b' mandat li li hiya tittrasforma l-biċċa l-kbira ta' l-innovazzjonijiet li jinstabu fit-Trattat Kostituzzjonali f'emendi għat-Trattati fis-seħh,
 - D. dak il-mandat huwa preċiż hafna u jippermetti wkoll lill-Konferenza Intergovernattiva biex tasal għal qbil malajr fuq il-modifikazzjoni ta' xi wħud mill-innovazzjonijiet li jinsabu fit-Trattat Kostituzzjonali, mingħajr ma tkun ipperikolata s-sustanza tiegħu;
 - E. il-mandat, madankollu, jirrinunzja għall-ambizzjoni li jinħoloq trattat kostituzzjonali waħdieni biex jissostitwixxi dawk eżistenti, jabbanduna terminoloġija li kieku tagħti liċ-ċittadini fehim ċar tan-natura ta' l-atti ta' l-Unjoni, ma jzommx sett ta' simboli li kieku jagħmilha aktar faċli għaċ-ċittadini jidentifikaw ma' l-Unjoni Ewropea, u jinkludi bosta 'opt-outs' f'ċerti oqsma fejn l-Istati Membri individwali qajmu diffikultajiet;
 - F. il-mandat ma jindirizzax biżżejjed l-isfidi godda li qieghda tiffaċċja l-Unjoni kemm ilu li gie ffirmat it-Trattat Kostituzzjonali;
 - G. il-Parlament Ewropew, bħala l-unika istituzzjoni ta' l-Unjoni eletta direttament miċ-ċittadini, għandu d-dmir li jesprimi l-interess komuni ta' l-Unjoni Ewropea sabiex tissahħaħ il-kostruzzjoni Ewropea u l-metodu Komunitarju, li għal aktar minn 50 sena kienu sors ta' paċi u prosperità;
1. Jilqa' b'sodisfazzjon l-isforzi li saru mill-Presidenza Ġermaniza tal-Kunsill biex jintlaħaq ftehim unanimu fil-Kunsill Ewropew tal-21-22 ta' Ġunju 2007;
 2. Jieħu nota tal-mandat għall-Konferenza Intergovernattiva li gie miftiehem mill-Kunsill Ewropew; jilqa' b'sodisfazzjon il-preċiżjoni elaborata tiegħu u l-iskeda stretta għall-konklużjoni tal-Konferenza Intergovernattiva, u jistieden lill-Istati Membri biex ma jirtirawx mill-impenji li daħlu għalihom fil-Kunsill Ewropew; jesprimi opinjoni favorevoli dwar it-tlaqqiġ tal-Konferenza Intergovernattiva;
 3. Jiddispijaċih, madankollu, li dan il-mandat jimplika t-telf ta' xi elementi importanti li kien intlaħaq qbil fuqhom fil-Konferenza Intergovernattiva ta' l-2004, bħal ma huma l-kunċett ta' trattat kostituzzjonali, is-simboli ta' l-Unjoni, ismijiet li jinfexxu għall-atti legali ta' l-Unjoni, dikjarazzjoni ċara tas-supremazija tal-liġi ta' l-Unjoni u id-definizzjoni ta' l-Unjoni bħala unjoni ta' ċittadini u ta' stati, u timplika ukoll dewmien twil biex jiġu introdotti elementi oħrajn;
 4. Jesprimi t-thassib tiegħu dwar il-fatt li l-mandat jippermetti numru dejjem jikber ta'

derogi mogħtija lil ċerti Stati Membri mill-implimentazzjoni ta' dispożizzjonijiet ewlenin tat-Trattati li jista' jwassal li tiddgħajjef il-koeżjoni ta' l-Unjoni;

5. Jiddispjaċih li l-mandat jippermetti diversi tibdiliet ta' abbozzar imqabbla mat-Trattat Kostituzzjonali li jagħtu impressjoni ta' sfiduċja fl-Unjoni u fl-istituzzjonijiet tagħha u b'hekk jibgħat sinjali żbaljati lill-opinjoni pubblika;
6. Jiddispjaċih li qiegħed jonqsu l-ispirtu ta' koperazzjoni Ewropew u l-kuraġġ politiku tar-rappreżentanti ta' l-Istati Membri, u jesprimi t-tħassib tiegħu dwar l-iżvilupp ta' attitudnijiet bil-kontra ta' l-ideali Ewropej tas-solidarjetà u l-integrazzjoni;
7. Jishaq li l-mandat jippermetti l-modifikazzjoni tal-ismijiet ta' atti legali, iżda ma jaħsbx għal kwalunkwe tibdil sostanzjali fl-istruttura u l-ġerarkija tagħhom, u jesprimi l-intenzjoni tiegħu li jeżamina mill-qrib u bir-reqqa l-mod ta' kif dan jiġi introdott fid-dispożizzjonijiet relatati bil-għan li tkun iggarantita r-responsabilità politika u li jkunu salvagwardjati l-poteri legiżlattivi tiegħu, b'mod partikulari fl-iskrutinju ta' atti ddelegati;
8. Jilqa' b'sodisfazzjon, madankollu, il-fatt li l-mandat jissalvagwardja ħafna mis-sustanza tat-Trattat Kostituzzjonali, b'mod partikulari l-personalità legali waħda ta' l-Unjoni u t-tneħħija ta' l-istruttura ta' 'pilastru', l-estensjoni tal-votazzjoni b'maġġoranza kwalifikata fil-Kunsill u tal-kodeċiżjoni mill-Parlament u mill-Kunsill, l-elementi ta' demokrazija parteċipattiva, l-istatus legali li jorbot tal-Karta tad-Drittijiet Fundamentali, it-titjib tal-koerenza ta' l-azzjoni esterna ta' l-Unjoni u l-pakkett istituzzjonali bbilanċjat;
9. Josserva li r-risultati pożittivi kollha fir-rigward tat-tiżni tal-proċeduri demokratiċi u tad-drittijiet taċ-ċittadini, fir-rigward ta' l-estensjoni tal-kompetenzi u fir-rigward tad-definizzjoni tal-valuri u ta' l-oġettivi ta' l-UE, ġejjin esklussivament mill-ħidma tal-Konvenzjoni Ewropea;
10. Jilqa' b'sodisfazzjon il-fatt li l-unjoni ekonomika u monetarja għandha tiġi rikonoxxuta fit-Trattat dwar l-Unjoni Ewropea bħala oġettiv ta' l-UE;
11. Jilqa' b'sodisfazzjon il-fatt li l-mandat jaħseb biex jiddaħħlu ċerti elementi godda fit-Trattati, bħar-referenza espliċita ta' bidla fil-klima u solidarjetà fil-qasam ta' l-enerġija;
12. Ifakkar li l-UE ddikjarat, kemm liċ-ċittadini tagħha stess u kemm lid-dinja kollha, li hija komunità ta' valuri, li d-drittijiet u l-libertajiet fundamentali huma l-qalba ta' din il-komunità tal-valuri, u li dawn tfissru b'mod komprensiv fil-Karta tad-Drittijiet fundamentali u ġew rikonoxxuti mill-istituzzjonijiet ta' l-UE u mill-Istati Membri kollha f'bosta okkażjonijiet; jikkunsidra, għalhekk, li jekk issa Stat Membru jew aktar jitolbu 'opt-out' mill-Karta tad-Drittijiet Fundamentali, dan jirrappreżenta daqqa ta' ħarta drammatika u jikkawża dannu serju lis-sens ta' identità ġewwinija ta' l-UE; għal din ir-raġuni, jappella urġentement lill-Istati Membri kollha għal darb'oħra biex jagħmlu kull sforz sabiex jegħlbu din il-firda interna u biex fl-aħħar jilhqqu konsensus dwar il-validità kompleta ta' din il-Karta;
13. Jistieden lill-Konferenza Intergovernattiva sabiex ittemm ix-xogħol tagħha qabel l-aħħar tal-2007, sabiex tippermetti t-Trattat il-ġdid jidhol fis-seħħ fil-ħin qabel l-elezzjonijiet Ewropej ta' l-2009;
14. Jilqa' b'sodisfazzjon it-tiżni tal-modalitajiet tal-parteċipazzjoni tiegħu fil-Konferenza

Intergovernattiva fil-livelli kollha kif miftiehem mill-Kunsill Ewropew ta' Ġunju 2007;

15. Jirriżerva d-dritt tiegħu li jagħmel proposti konkreti dwar kwistjonijiet speċifiċi lill-Konferenza Intergovernattiva fil-vires tal-mandat;
16. Se jirrispondi 'l quddiem għall-istedina mill-Kunsill Ewropew biex jindirizza l-kwistjoni tal-kompożizzjoni tiegħu stess;
17. Jisħaq l-intenzjoni tiegħu biex jeżamina bir-reqqa r-riżultat ta' l-Konferenza Intergovernattiva sabiex jiġi evalwat jekk ir-riformi li kienu ġew miftehma waqt in-negożjati jikkonformawx b'mod sodisfaċenti ma' l-interpretazzjoni tiegħu tal-mandat;
18. Jistieden lill-Istati Membri u lir-rappreżentanti tiegħu stess sabiex jassiguraw trasparenza sħiħa tax-xogħol li sar mill-Konferenza Intergovernattiva, b'mod partikulari permezz tal-pubblikazzjoni tad-dokumenti kollha li ġew ippreżentati għad-diskussjoni;
19. Jafferma mill-ġdid l-intenzjoni tiegħu li jżomm relazzjoni imill-qrib ħafna mal-parlamenti nazzjonali u mas-soċjetà ċivili matul il-proċess ta' reviżjoni tat-trattati;
20. Jistieden lill-IGC biex tassigura, għal raġunijiet ta' trasparenza, li r-riżultati tax-xogħol tagħha se jkunu ppubblikati wkoll fil-forma ta' verżjoni abbozz konsolidata tat-Trattati;
21. Iħabbar l-intenzjoni soda tiegħu li jressaq, wara l-elezzjonijiet ta' l-2009, proposti godda għal soluzzjoni kostituzzjonali ulterjuri għall-Unjoni, skond il-klawsola għar-reviżjoni tat-trattat¹, peress li l-Unjoni Ewropea hija proġett komuni li jiġġedded il-ħin kollu;
22. Jistieden lill-istituzzjonijiet tal-UE biex iressqu proposti speċifiċi biex jerggħu jinvolvu liċ-ċittadini ta' l-Unjoni fi djalogu matul it-tkomplija tal-proċess kostituzzjonali;
23. Jistieden lill-kumitat kompetenti tiegħu biex jikkunsidra il-possibilita' ta' emenda tar-Regoli ta' Proċedura tiegħu li tagħti karattru uffiċjali lill-bandiera u l-innu ta' l-Unjoni Ewropea magħzula fil-Kostituzzjoni Ewropea, fl-attivitajiet u fil-bini tiegħu;
24. Jagħti istruzzjonijiet lill-President tiegħu biex iressaq din ir-riżoluzzjoni li tigbor l-opinjoni dwar it-tlaqqiġ tal-Konferenza Intergovernattiva lill-Kunsill, lill Kummissjoni, lill-Kaprijiet ta' l-Istat jew tal-Gvern u lill-parlamenti ta' l-Istati Membri u tal-Bank Ċentrali Ewropew.

¹ Ara l-Artikolu IV-443 tat-Trattat Kostituzzjonali.